



25వేల ఓట్ల మెజార్టీ ఖాయం



నార్లాపూర్లో బీఆర్ఎస్ కార్యకర్తల సమావేశంలో మాట్లాడుతున్న గౌరవరం వెంకటరెడ్డి

కొల్లాపూర్, నవంబర్ 9: కొల్లాపూర్ అసెంబ్లీ స్థానం నుంచి బీఆర్ఎస్ ఎమ్మెల్యే అభ్యర్థి బీరం హర్షవర్ధన్ రెడ్డి 25వేల ఓట్ల మెజార్టీతో గెలుపు ఖాయమని బీఆర్ఎస్ జిల్లా సీనియర్ నాయకుడు గౌరవరం వెంకటరెడ్డి ధీమా వ్యక్తం చేశారు. గురువారం మండలంలోని నార్లాపూర్లో ఎన్నికల ప్రచారం నిర్వహించారు. పార్టీ కార్యకర్తలతో సమావేశమయ్యారు. మాజీ మంత్రి జూపల్లి కృష్ణారావు పట్ల జనంలో ఇంకా వ్యతిరేకత తగ్గలేదన్నారు. ఏడేసారి కాంగ్రెస్ తరుపున ఎన్నికల బరిలో నిలిచారని, ఆయన మాటల పట్ల జనానికి విశ్వాసం లేకపోగా, కాంగ్రెస్ ఎన్నికల మ్యానిఫెస్టోలో పాండు పరిచిన ఆరు గ్యారంటీ పథకాలకు వారంటీ లేదని విమర్శించారు. ఆ పార్టీలో కష్టపడి కోట్ల రూపాయలు ఖర్చు చేసినా నాయకుడికి టికెట్ ఇవ్వకుండా కోట్లు కుమ్మరించిన పారాచూట్లకే టికెట్లు అమ్ముకుంటున్నప్పుడు నాయకులు చెప్పే మాయమాటలకు ప్రజలు మోసపోవద్దన్నారు. ఈ విషయాన్ని ప్రజలకు చెప్పే అప్రమత్తం చేయాలని కార్యకర్తలకు సూచించారు. జూపల్లి గత పాలనలో నార్లాపూర్ వద్ద పెద్దగట్టు చిన్నవాగు పై వంతెనను చేపట్టలేదని, ఆ వంతెనను ఎమ్మెల్యే బీరం హర్షవర్ధన్ రెడ్డి పూర్తి చేసి ప్రజలకు వినియోగంలోకి తెచ్చారన్నారు. ఈ సందర్భంగా కాంగ్రెస్ నుంచి బీఆర్ఎస్ లోకి సీరడి నర్సింహ, జర్నల్ శివ, పెబ్బేటి వెంటకయ్య చేరారు. కార్యక్రమంలో ఆ పార్టీ జిల్లా నాయకులు దగడాల సుదర్శన్ గౌడ్, మహేశ్వర్ రెడ్డి, అయ్యప్పరెడ్డి, సర్పంచ్ చిట్టమ్మవెంకటయ్య తదితరులు పాల్గొన్నారు.

అభివృద్ధికి ఆకర్షణ తులై చేరికలు



బీరం విజయమ్మ సమక్షంలో బీఆర్ఎస్ లో చేరుతున్న జిల్లా కాంగ్రెస్ యూత్ ప్రధాన కార్యదర్శి నరేంద్రయాదవ్

చిన్నంబావి, నవంబర్ 9: రాష్ట్రంలో, నియోజకవర్గంలో జరిగిన అభివృద్ధిని చూసి బీఆర్ఎస్ పార్టీలో వివిధ పార్టీల నాయకులు చేరుతున్నారని కొల్లాపూర్ ఎమ్మెల్యే బీరం సతీమణి విజయమ్మ అన్నారు. బుధవారం రాత్రి ఎంపీపీ సోమేశ్వరమ్మ, జిల్లా టీసీ వెంకట్రామమ్మ ఆధ్వర్యంలో వనపర్తి జిల్లా యూత్ కాంగ్రెస్ ప్రధాన కార్యదర్శి నరేంద్రయాదవ్, లక్ష్మీపల్లికి చెందిన విజయకుమార్, కేశిరెడ్డి, ప్రభాస్ రెడ్డి విజయమ్మ సమక్షంలో బీఆర్ఎస్ పార్టీలో చేరారు. ముందుగా పార్టీలో చేరిన వారికి ఆమె పార్టీ కండువా కప్పి పార్టీలోకి సాదరంగా ఆహ్వానించారు. ఈ సందర్భంగా నరేంద్రయాదవ్ మాట్లాడుతూ ఈసారి ఎన్నికల్లో హర్షవర్ధన్ రెడ్డిని అత్యధిక మెజార్టీతో గెలిపించేందుకు కృషి చేస్తామన్నారు. కార్యక్రమంలో బీఆర్ఎస్ నాయకులు శ్రీధర్ రెడ్డి, చిన్నారెడ్డి, నరసింహ, పార్టీలో చేరారు.

బాడుగదిన్నెలో కాంగ్రెస్ ఖాళీ..

కోడేరు నవంబర్ 9: తెలంగాణ రాష్ట్ర ప్రభుత్వం అమలు చేస్తున్న ప్రజా సంక్షేమ పథకాలను ప్రజల్లోకి తీసుకెళ్లాలని బీఆర్ఎస్ అభ్యర్థి ఎమ్మెల్యే బీరం మాత్యమూర్తి బిచ్చమ్మ, బీఆర్ఎస్ రాష్ట్ర నాయకులు రఘువర్ధన్ రెడ్డి అన్నారు. మండలంలోని బాడుగదిన్నె, బాడుగదిన్నెతండాకు చెందిన కాంగ్రెస్ పార్టీ నాయకులు బాలపేరు, లచ్చనాయక్ ఆధ్వర్యంలో 100 మంది కాంగ్రెస్ కార్యకర్తలు గురువారం బీఆర్ఎస్ లో చేరారు. వారికి పార్టీ కండువలు కప్పి సాదరంగా ఆహ్వానించారు. కార్యక్రమంలో జంబుల బుచ్చారెడ్డి, బీఆర్ఎస్ మండల నాయకులు శేఖర్ యాదవ్, మాజీ సర్పంచ్ కృష్ణయ్య పాల్గొన్నారు.



బీఆర్ఎస్ లో చేరిన వారితో బీఆర్ఎస్ నాయకులు

బీఆర్ఎస్ లోకి భారీగా వలసలు



కొల్లాపూర్లో ఎంపీ రాములు, ఎమ్మెల్యే బీరం సమక్షంలో బీఆర్ఎస్ లో చేరిన పలు గ్రామాల కాంగ్రెస్ కార్యకర్తలు

కొల్లాపూర్, నవంబర్ 9: నియోజకవర్గంలో ఇతర పార్టీల నుంచి బీఆర్ఎస్ లోకి వలసల పరంపర కొనసాగు తున్నది. నిత్యం వివిధ గ్రామాల ప్రజలు ఎమ్మెల్యే బీరం హర్షవర్ధన్ రెడ్డి సమక్షంలో గులాబీ గూటికి చేరుతున్నారు. తెలంగాణ ప్రభుత్వం చేపట్టిన అభివృద్ధి, సంక్షేమ పథకాలకు ఆకర్షణ తులై కొందరు, ఇతర పార్టీలో గుర్తింపు

లేదంటూ మరికొందరు పేర్కొంటూ బీఆర్ఎస్ పార్టీలో చేరుతున్నారు. ఈ క్రమంలోనే కొల్లాపూర్, పెద్దకొత్తపల్లి మండలాల్లోని పలు గ్రామాలకు చెందిన సుమారు వంద మంది కాంగ్రెస్ కార్యకర్తలు గురువారం రాత్రి స్థానిక క్యాంప్ కార్యాలయంలో ఎమ్మెల్యే బీరం సమక్షంలో బీఆర్ఎస్ లో చేరారు. వారికి నాగరకర్నూల్ పార్లమెంట్

- పలు గ్రామాల నుంచి వందమంది కాంగ్రెస్ నాయకులు చేరిక
- ఆహ్వానించిన ఎంపీ రాములు, ఎమ్మెల్యే బీరం హర్షవర్ధన్ రెడ్డి

సభ్యుడు పోతుగంటి రాములుతో పాటు బీరం, గులాబీ కండువలు వేసి ఆహ్వానించారు. కొల్లాపూర్ మండలం ఎన్టీసీబిల్డ్ గ్రామ ఉపసర్పంచ్ రాధా నాగరాజుతో పాటు 30 మంది, పెద్దకొత్తపల్లి మండలం యాపట్ల, సాతాపూర్ గ్రామాలకు చెందిన మరో 70 మంది గులాబీ గూటికి చేరారు. ఈ సందర్భంగా ఎంపీ రాములు, ఎమ్మెల్యే బీరం హర్షవర్ధన్ రెడ్డి మాట్లాడుతూ సీఎం కేసీఆర్ నాయకత్వంలోని ప్రభుత్వంలో సబ్బండ వర్గాల అభ్యున్నతి కోసం ప్రవేశపెట్టిన పలు సంక్షేమ పథకాలు ప్రతి గడప గడపకూ చేరాయన్నారు. కాంగ్రెస్ ప్రభుత్వంలో ప్రభుత్వ పథకాలు అర్హులకు అందాలంటే దశాబ్దాల చేతులు తడపాల్సి వచ్చే న్నారు. కేసీఆర్ పాలనలో ఎలాంటి ఇబ్బంది లేకుండా అభిదారులకు పథకాలు అందుతున్నాయన్నారు. పని చేసే ప్రభుత్వాన్ని ప్రజలు ఆదరిస్తున్నారని చెప్పారు. కార్యక్రమంలో బీఆర్ఎస్ ఆయా మండలాల అధ్యక్షులు గణేశ్ రావు, రామచంద్రయాదవ్ తదితరులున్నారు.

బీఆర్ఎస్ మ్యానిఫెస్టోను వివరించాలి

- పార్టీ పట్టణ ముఖ్యనాయకులకు ఎంపీ రాములు దిశానిర్దేశం

కొల్లాపూర్, నవంబర్ 9: బీఆర్ఎస్ పార్టీ కార్యకర్తలు బీఆర్ఎస్ మ్యానిఫెస్టోను ఓట్లర్లకు వివరించాలని నాగరకర్నూల్ ఎంపీ, పార్టీ కొల్లాపూర్ అసెంబ్లీ ఎన్నికల ఇన్చార్జి రాములు చెప్పారు. గురువారం ఆయన పట్టణంలోని మున్సిపల్ చైర్మన్ రెడ్డి విజయలక్ష్మివారి ఇంట్లో పార్టీ ముఖ్యులతో సమీక్షలో మాట్లాడారు. ఎన్నికల్లో బీఆర్ఎస్ ఎమ్మెల్యే అభ్యర్థి బీరం హర్షవర్ధన్ రెడ్డి గెలుపు కోసం అనుసరించాల్సిన పూర్వం పై చర్చించారు. బీఆర్ఎస్ ప్రభుత్వంలో కొల్లాపూర్ నియోజకవర్గంలో ఎమ్మెల్యే బీరం చేసిన అనేక శాశ్వత అభివృద్ధి పనుల గురించి ఓట్లర్లకు వివరించాలని సూచించారు. పేదరింలో ఆడబిడ్డలకు కల్యాణలక్ష్మి, షాద్ ముబారక్, దవాఖానల్లో కాన్పులు చేసుకున్న మహిళలకు కేసీఆర్ కిట్లు, ఆసరా పింఛన్లు సైతం పెంచడం జరుగుతుందన్నారు. తెల్ల రేషన్ కార్డు ఉన్న ప్రతి పేద కుటుంబానికి సన్న బియ్యం, రూ. 400లకే సీరిండర్ అందజేయనున్నట్లు చెప్పారు. ఈ ఎన్నికల్లో బీఆర్ఎస్ విజయం సాధించడం ద్వారా ఎన్నికల్లో ప్రవేశపెట్టిన బీఆర్ఎస్ మ్యానిఫెస్టోను ముఖ్యమంత్రి కేసీఆర్ తుపతప్పకుండా అమలుచేయనున్నారని అన్నారు. కేసీఆర్



మాట్లాడుతున్న పార్లమెంట్ సభ్యులు పోతుగంటి రాములు

హృదీక సాధించడం ద్వారా మిగిలిపోయిన అభివృద్ధి పనులన్నీ పూర్తి చేసుకోవచ్చని పేర్కొన్నారు. ఎమ్మెల్యే అభ్యర్థి బీరం హర్షవర్ధన్ రెడ్డి గెలుపే ధ్యేయంగా ప్రతి నాయకుడు, కార్యకర్త పని చేయాలని చెప్పారు. సమావేశంలో మున్సిపల్ చైర్మన్ రెడ్డి విజయలక్ష్మి, కౌన్సిలర్ల పస్సుల కృష్ణ, పాడేండ్ల సత్యం యాదవ్, మున్సిపల్ కోఆర్డినేట్ సభ్యులు రుక్మిణి, బండల వెంకటస్వామి, బీఆర్ఎస్ నాయకులు చంద్రశేఖరాచారి, బొరెల్లిమహేశ్, ఎల్ ఐసీ పాప, శీల వెంకటేశ్, మధు, కుమార్, పుట్టపాగరవి, హుస్సేన్, నయీం, రాజు, జకీర్ ఉన్నారు.

కారుతోనే మరింత అభివృద్ధి

పెంట్లవెల్లి, నవంబర్ 9: కొల్లాపూర్ నియోజకవర్గంలో ఎమ్మెల్యే బీరం హర్షవర్ధన్ రెడ్డి చేసిన అభివృద్ధిని చూసి మరోమారు కొల్లాపూర్ ఎమ్మెల్యేగా బీరం హర్షవర్ధన్ రెడ్డిని ఆశీర్వదించాలని బీఆర్ఎస్ అభ్యర్థి ఎమ్మెల్యే బీరం హర్షవర్ధన్ రెడ్డి తోబుట్టువులు ఉమాదేవి, వీణ అన్నారు. గురువారం మండలంలోని జట్రోలలో గ్రామ సర్పంచ్ ఎన్కే ఖాజా ఆధ్వర్యంలో ఇంటింటికీ తిరిగి బీఆర్ఎస్ ప్రభుత్వం అందిస్తున్న సంక్షేమ పథకాలను వివరించారు. సందర్భంగా వారు మాట్లాడుతూ జట్రోల గ్రామాని పర్యాటకంగా తీర్చిదిద్దేందుకు కోసం ఎమ్మెల్యే బీరం కృషి చేస్తున్నారని తెలిపారు. అభివృద్ధి ఇలాగే కొనసాగాలంటే రానున్న ఎన్నికల్లో కారు గుర్తుపై ఓటు వేసి వేయించి అత్యధిక మెజార్టీతో బీరం హర్షవర్ధన్ రెడ్డిని గెలిపించాలని కోరారు. గ్రామ ఉమ్మ సర్పంచ్ నవీన్, బీఆర్ఎస్ నాయకులు షాబుద్దీన్, చాపల వెంకటస్వామి, శ్రీని



జట్రోలలో ప్రచారం చేస్తున్న ఉమాదేవి, వీణ తదితరులు

వాసులు, రాజు, చక్రవర్తి, పుల్లన్న యాదవ్, నరేందర్ గౌడ్, జాపర్ ఉస్సేన్ ఉన్నారు.

కొల్లాపూర్లో 8 నామినేషన్లు దాఖలు

కొల్లాపూర్, నవంబర్ 9: కొల్లాపూర్ అసెంబ్లీ నియోజకవర్గానికి ఏడో రోజు గురువారం మొత్తం 8 నామినేషన్లు దాఖలయ్యాయి. 3వ తేదీ నుంచి ఇప్పటి వరకు మొత్తం 23 నామినేషన్లు దాఖలై నట్లు ఎన్నికల రిటర్నింగ్ అధికారి కుమార్ దీపక్ తెలిపారు. నామినేషన్లు వేసిన వారిలో బీరం విజయ (బీఆర్ఎస్), ఎల్లెన్ సుధాకర్ రావు (బీజేపీ), బింగి సాయన్న (ప్రజా పార్టీ), గుంటి విక్రమ్ (సమైక్యం) పరిరక్షణ సమితి, కాటమోని తిరుపతమ్మ (భారత చైతన్య సంఘం పార్టీ), కర్లె శిరీష (ఇండి), నేనావత్ శివ (నవరంగ్ కాంగ్రెస్), జూపల్లికృష్ణారావు (కాంగ్రెస్) ఉన్నారు.

బీజేపీ చీరలు పట్టివేత

పాస్ గల్, నవంబర్ 9: ఎన్నికల్లో ఓట్లు రాబట్టాలనే ఉద్దేశంతో బీజేపీ పార్టీ నాయకులు ప్రజలకు పంపేందుకు సిద్ధంగా ఉన్న చీరలను గురువారం రాత్రి పట్టుకున్న సంఘటన మండలంలోని రేవుద్దుల గ్రామంలో చోటుచేసుకుంది. ఎన్నై వేణు తెలిపిన వివరాల ప్రకారం.. రేవుద్దుల గ్రామంలో బీజేపీ నాయకులు చీరలు పంపేతున్నారనే విశ్వసనీయ సమాచారం మేరకు గ్రామాన్ని సందర్శించి రెండు నివాస గదులలో మొత్తం 232 చీరలు పట్టుకున్నట్లు ఎన్నై తెలిపారు. ఎఫ్ఎస్సీ ఏకా రవి ఇచ్చిన ఫిర్యాదు మేరకు ఇంటి యజమానులను విచారణ చేపట్టి దర్యాప్తు చేస్తున్న ఎన్నై వేణు తెలిపారు.

ఇంటింటి ప్రచారం

పెద్దకొత్తపల్లి, నవంబర్ 9: ఎమ్మెల్యే బీరం గెలుపు కొరకు కార్యకర్తలు గ్రామాలలో ఇంటింటి ప్రచారం నిర్వహించాలని బీఆర్ఎస్ మండల నాయకుడు మాజీ సర్పంచ్ నరసింహ అన్నారు. మండల కేంద్రంలోని పార్టీ కార్యాలయంలో ఆయన మాట్లాడుతూ ముఖ్యమంత్రి కేసీఆర్ పేద బడుగు వర్గాల సంక్షేమం కొరకు ఎంతో కృషి చేశారని గ్రామంలో కార్యకర్తలు ప్రభుత్వం చేపట్టిన సంక్షేమ పథకాలను తెలపాలని పేర్కొన్నారు. కార్యక్రమంలో నాయకులు కృష్ణయ్య జంపయ్య రాముడు సుధాకర్ రెడ్డి మైసమ్మ డైరెక్టర్ అశోక్ రెడ్డి తదితరులు ఉన్నారు.